
જમીનદાર ની દુલ્હન 
પી. સી. એસબીઓર્નસન 
ચિત્ર : માર્સિયા સીવલ 


એક સમય ની વાત છે, એક શ્રીમંત જમીનદર હતો. એની પાસે 
ખૂબ મોટી જમીન અને પટારા માં ઘણી ચાંદી હતી અને બેંક માં 


ઘણા પૈસા હતા. છતાં પણ એને હંમેશા કોઈ કમી લાગ્યા કરતી 
હતી. એની પત્ની ગુજરી ગઈ હતી અને હવે તે એકલો હતો. 


એક દિવસ બાજુ ના ખેડૂત ની દીકરી જમીનદાર ને ત્યાં ઘાસ વાઢવાનું 
કામ કરી રહી હતી. જમીનદારે એને જોઈ, એને એ પસંદ આવી. છોકરી 
ગરીબ મોં-બાપ ની દીકરી હતી, એટલે જમીનદારે વિચાર્યું કે એ એને 
ફક્ત ઈશારો પણ કરે કે એને પામવા ચાહતો હતો, તો એ તરત એની 
સાથે પરણવા તૈયાર થઈ જશે. 


એણે એને કહ્યું કે એ ફરીથી લગ્ન કરવાનું વિચારી રહ્યો હતો. 


"અરે! ખેર, માણસ જે ઈચ્છે એ વિચારી શકે છે," છોકરી એ શરારતી 
હાસ્ય કરીને કહ્યું. પણ મનમાં એ વિચારવા લાગી કે બુટ્ટા ને એની ઉમર 
નો ખ્યાલ કરીને કંઈક બીજું વિચારવું જોઈએ. 


"ખેર, મેં એ વિચાર્યું છે કે તારી સાથે જ લગ્ન કરું." 


એણે ઉત્તર આપ્યો, "મારો વિચાર કરવા બદ્દલ ધન્યવાદ. પણ એવું કંઈ 
થવાની કોઈ સંભાવના નથી." 


જમીનદાર ને કોઈ 'ના' કહે એ સાંભળવાની ટેવ નહોતી. જેટલી વાર 
છોકરી ના કહેતી, એટલો જ એનો લગ્ન કરવાનો ઈરાદો પાક્કો થતો 
જતો. 


લાખ કોશિશ છતાં જ્યારે વાત આગળ ન વધી, ત્યારે જમીનદારે છોકરી 
ના બાપ ને બોલાવ્યા. એણે કહ્યું કે જો એની દીકરી સાથે એના લગ્ન 
કરાવશે, તો એનું દેવું તો માફ કરી દેશે, સાથે એની પાસેની ગોચર 


જમીન પણ એને આપશે. 


"તો ઠીક છે, હું એને હોશ માં લાવીશ," છોકરી ના પિતા એ કહ્યું. "એ 
નાદાન છે, એને ખબર જ નથી કે એનું હિત શેમાં છે." 


પણ બેટી ને સમજાવવા-ફુસલાવવા થી વાત ન બની. 


"હું એ બુટ્ટા જમીનદાર સાથે ક્યારેય લગ્ન નહીં કરું," એણે અડગતા થી કહ્યું. 
"પછી ભલે એ એના કાન સુધી સોના માં ડૂબેલો હોય!" 


જમીનદાર દિવસો સુધી રાહ જોતો રહ્યો, પણ એને ખેડૂત તરફ થી કોઈ જવાબ ન 
મળ્યો. આખરે એ એટલો ક્રોધિત અને અધીરો થઈ ગયો કે એણે છોકરી ના પિતા 
ને કહ્યું કે એ હવે વધારે વાર રાહ જોવા તૈયાર નથી અને એણે મક્કમ બનીને 
નિર્ણય કરવો પડશે. 


લાચાર ખેડૂતે જમીનદાર ને લગ્ન ની તૈયારી શરુ કરવા કહ્યું. જયારે પાદરી અને 
લગ્ન ના મહેમાનો આવી જાય, ત્યારે જમીનદાર છોકરી ને કોઈ કામ ના બહાને 
બોલાવે. અને એ આવે કે તરતજ એની સાથે લગ્ન કરી લેય, જેથી એને 
વિચારવાનો સમય જ ન મળે. 


જમીનદાર ને વાત ગળે ઉતરી; એણે શરાબ અને પકવાન બનાવવા શરુ કર્યા 
અને એક શાનદાર લગ્ન ની તૈયારી કરવા લાગ્યો. 


લગ્ન નો દિવસ આવ્યો અને 
મહેમાનો ભેગા થયા. જમીનદારે 
ખેતર ના એક મજૂર ને બોલાવ્યો. 
એને પાડોશી ને ત્યાં જવાનું કહ્યું અને 
એણે જે વસ્તુ નો જમીનદાર સાથે 
વાયદો કર્યો હતો એ મોકલી આપવા 
કહ્યું. 


"પણ જો તું ત્યાંથી ત્વરિત પાછો 
નથી ફર્યો,"જમીનદારે મુઠ્ઠીઓ વાળી 
ને કહ્યું, "તો હું ..." 


એ આગળ કંઈ બોલી જ ન શક્યો 
કારણકે છોકરો ત્યાં સુધી માં પલાયન 
થઈ ગયો હતો. 


"મારા માલિકે મને એ 
લાવવા મોકલ્યો છે, જેનો 
વાયદો તમે એને કર્યો હતો," 
છોકરાએ ખેડૂત પાસે પહોંચી 
ને માંગણી કરી. "જુઓ, 
બિલકુલ સમય બરબાદ ન 
કરતા, કારણકે આજે માલિક 
બહુ ઉતાવળ માં છે." 


"હા, હા! મારી ગોચર જમીન 
માં જા અને એને સાથે લઈ 
જા. જો એ ત્યાં જાય છે!" 
પાડોશી એ જવાબ આપ્યો. 


છોકરો ફરી દોડયો. ગોચર જમીન પર પહોંચી એણે જોયું 
કે ખેડૂત ની પુત્રી ઘાસ ના પૂળા બનાવી રહી હતી. 


"હું એ લેવા આવ્યો છું જેનો વાયદો તારા પિતા એ મારા 
માલિક ને કર્યો હતો," એણે માંગણી કરી. 


"ઓહો!" છોકરી એ વિચાર્યું, "તો હવે આ પેંતરો રચાયો 


ક 


"બેશક!" એણે કહ્યું. "વાત કદાચ અમારી કાળી 
પૂંછડીવાળી લાલ ઘોડી ની છે. તું એને લઈ જા. જો એ 
વટાણા ના ખેતર ને પેલે પાર બાંધેલી છે." 


છોકરો લાલ ઘોડી ની પીઠ પર ઉછળી ને સવાર થયો 
અને એને પૂરપાટ દોડાવતો પાછો ફર્યો. 


"લઈ આવ્યો તું એને?" જમીનદારે અધીરાઈ થી એને જોઈને પૂછ્યું. 
'જી હા, એ દરવાજા પર ઉભી છે," છોકરાએ ઉત્તર આપ્યો. 
"એને મારી માં ના રૂમ માં લઈ જા," જમીનદારે આદેશ આપ્યો. 


"પણ માલિક એ કેવી રીતે શક્ય છે?" છોકરાએ શંકા વ્યક્ત કરી. 


"હું કહું છે એમ કર," જમીનદારે સખ્તી થી કહ્યું. "જો તારા એકલા થી ન 


થાય તો મદદ માટે થોડા વધારે લોકો ને બોલાવી લે." જમીનદારે 
વિચાર્યું કે છોકરી બહુ હઠીલી હશે. 


માલિક નો ચહેરો જોઈ છોકરો સમજી ગયો કે કંઈ વધારે બોલવું બેકાર 
હતું. એટલે મદદ માટે એ ખેતર માં કામ કરતા મજૂરો ને બોલાવી 
લાવ્યો. થોડા લોકો એ ઘોડી ને માથા અને આગળ ના પગ થી પકડી ને 
ખેંચી, અને બીજાઓ એ એને પાછળ થી ધક્કો માર્યો. આખરે જેમ-તેમ 
એમણે ઘોડી ને દાદર પરથી રૂમ માં પહોંચાડી. 


રૂમ ના પલંગ માં લગ્ન ના બધા સાજ-શણગાર 
ગોઠવી ને રાખેલા હતા. 


"એ કામ તો થઈ ગયું, માલિક," છોકરાએ કહ્યું. "પણ બહુ મુશ્કેલ હતું. મેં 
ખેતર માં જેટલા કામ કર્યા છે, એમાં સૌથી કઠીન." 


"ઠીક છે, તારો શ્રમ એળે નહીં જાય," એના માલિકે જવાબ માં કહ્યું. "હવે 
નીચે જા અને એને કપડાઓ થી સજાવવા સ્ત્રીઓ ને ઉપર મોકલ." 


"પણ માલિક..." છોકરાએ બોલવાનો પ્રયત્ન કર્યો. 


"તારો બકવાસ બંધ કર," જમીનદારે કડક અવાજ માં કહ્યું. "એમને કહેજો 


એને બરાબર રીતે કપડાં પહેરાવે અને માળા અને મુગટ પહેરાવવાનું ન 
ભૂલે." 


છોકરો રસોડા તરફ દોડયો. 


"અરે સાંભળો છોકરીઓ," એણે ઊંચા અવાજે કહ્યું. "ઉપર જાવ અને લાલ 


ઘોડી ને દુલ્હન ની જેમ સજાવો. લાગે છે કે માલિક મહેમાનો સાથે મજાક 
કરવા માંગે છે." 


સન નયાય 
મ (ણ જ ી મ! જ 

બધી સેવિકાઓ એ લાલ ઘોડી ને એ બધું પહેરાવ્યું જે રૂમ 
માં રાખેલું હતું. છોકરો માલિક પાસે ગયો અને કહ્યું કે એ 
હવે બધા કપડાં અને દાગીના પહેરીને તૈયાર હતી. 


"તો ઠીક છે, હવે એને નીચે લઈ આવો," જમીનદારે જયારે દરવાજો ખુલ્યો અને જમીનદાર ની દુલ્હન 
કહ્યું. "હું પોતે દરવાજા પાસે એનું સ્વાગત કરીશ." દીવાનખાના માં ઘુસી, તો તમેજ અનુમાન કરો કે ત્યાં 


લોકો એ કેવા ઠઠ્ઠા દર્શાવતા ઉદ્વારો કાઢ્યા હશે. 


જ્યાં સુધી જમીનદાર નો 
સવાલ હતો, તો એણે દુલ્હન 
નો ખ્યાલ એના મનમાંથી કાઢી 
નાખ્યો. કહે છે કે એણે ફરી 
ક્યારેય લગ્ન કરવા વિષે 
વિચાર્યું જ નહીં. 


